

बृहन्मुंबईमधील पोलीस सेवा
निवासस्थानाच्या अतिरिक्त कालावधीसाठी
वापराबाबत आकारण्यात येणाऱ्या अनुज्ञप्ती/
दंडनीय शुल्काच्या दरात वाढ करण्याबाबत.

महाराष्ट्र शासन

गृह विभाग

शासन निर्णय क्रमांक: आरएसए-०४१६/प्र.क्र.२९१/पोल-७

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२

दिनांक: २४ जून, २०१६

वाचा -

१) शासन निर्णय क्रमांक: क्र.आरएसए ०७९७/१४५/प्र.क्र.१०/पोल-७

दिनांक १८ नोव्हेंबर, २००५

२) शासन निर्णय क्रमांक: सामान्य प्रशासन विभाग, क्र.शनिवा- २५०६/ प्र.क्र.७५८ /२००६

/२३-अ, दिनांक १ नोव्हेंबर, २००६.

प्रस्तावना -

पोलीस अधिकारी/कर्मचाऱ्यांकरिता सेवा निवासस्थानाच्या अतिरिक्त वापराबद्दल दिनांक १८ नोव्हेंबर, २००५ व दिनांक ०५ मार्च, २००८ च्या शासन निर्णयातील तरतूदीनुसार दंडनीय शुल्क आकारण्यात येते. या शासन निर्णयात प्रति चौ.फु. रुपये २५/- या दराने दंडनीय शुल्क आकारण्याची तरतूद केली आहे. तथापि, सामान्य प्रशासन विभागाच्या दिनांक १९ जुलै, २०११ च्या शासन निर्णयानुसार इतर सेवेतील अधिकाऱ्यांना बृहन्मुंबईतील शासकीय निवासस्थानाच्या अतिरिक्त वापरावर प्रति चौ.फु. ५०/- रुपये या दराने एकूण चटई क्षेत्रासाठी अनुज्ञप्ती/ दंडनीय शुल्क आकारण्यात येते. बृहन्मुंबईतील पोलीस अधिकारी/कर्मचारी व राज्यातील इतर सेवेतील अधिकाऱ्यांसाठी दंडनीय शुल्काचे वेगवेगळे दर असल्याने याबाबत तफावत निर्माण झाली आहे. तसेच पोलीस विभागातील अधिकारी/कर्मचारी दंडनीय शुल्काची रक्कम कमी असल्याने विहित मुदतीपेक्षा जास्त काळ दंडनीय शुल्क भरून निवासस्थान रिक्त करीत नसल्याच्या बाबी निदर्शनास आल्या आहेत. त्यामुळे गरजू अधिकारी/कर्मचारी यांना निवासस्थान उपलब्ध होत नाही. या बाबीचा विचार करता बृहन्मुंबईतील पोलीस विभागातील सेवा निवासस्थानांच्या अतिरिक्त वापराबाबत आकारण्यात येणाऱ्या दंडनीय शुल्काची रक्कम सामान्य प्रशासन विभागाच्या धोरणानुसार समकक्ष करण्याची बाब विचाराधीन होती त्यानुसार शासनाने खालीलप्रमाणे निर्णय घेतला आहे.

शासन निर्णय-

शासन निर्णय दिनांक १८ नोव्हेंबर, २००५ मधील परिच्छेद ५ मधील विवरणातील रकाना ३ समोरील स्तंभ क्र.४ (ब) येथील निवासस्थानाबाबत शासन निर्णय दिनांक ०५ मार्च, २००८ नुसार सुधारणा करून प्रति चौ.फु. रुपये २५/- या दराने निवासस्थानाच्या चटई क्षेत्रासाठी दंडनीय शुल्क आकारण्याची तरतूद आहे. त्यामध्ये सुधारणा करण्यात येवून यापुढे बृहन्मुंबईतील पोलीस विभागातील अधिकारी/कर्मचा-यांनी अतिरिक्त कालावधीसाठी निवासस्थान ताब्यात ठेवल्यास सामान्य प्रशासन

विभागाच्या दिनांक २९ जुलै, २०११ च्या तरतुदीनुसार रुपये ५०/- चौ.फू. या दराने एकूण चटई क्षेत्रासाठी दंडनीय शुल्क आकारण्यात यावे..

२. सामान्य प्रशासन विभागाने याबाबत वेळोवेळी काढलेले आदेश यापुढे बृहन्मुंबईतील पोलीस विभागातील सेवा निवासस्थानांसाठी लागू राहतील.

३. बृहन्मुंबई वगळता राज्यातील इतर पोलीस सेवा निवासस्थानांच्या बाबतीत वित्त विभागाच्या प्रचलित धोरणानुसार कार्यवाही करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२९१६४६२९१५२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दिपक पोकोळे)

अवर सचिव, महाराष्ट्र शासन

प्रत,

१. पोलीस महासंचालक, महाराष्ट्र राज्य, मुंबई.
२. पोलीस आयुक्त, बृहन्मुंबई.
३. व्यवस्थापकीय संचालक, महाराष्ट्र राज्य पोलीस गृहनिर्माण व कल्याण
४. महामंडळ मर्यादित, वरली, मुंबई.
५. महासंचालक, लाचलुचपत प्रतिबंधक विभाग, मुंबई
६. महासमादेशक, होमगार्ड्स.
७. सर्व अपर पोलीस महासंचालक.
८. सर्व विशेष पोलीस महानिरीक्षक.
९. सर्व पोलीस उप महानिरीक्षक.
१०. सर्व पोलीस आयुक्त.
११. सर्व पोलीस अधीक्षक.
१२. सर्व समादेशक (राज्य राखीव पोलीस बल गट क्र. १ ते १३).
१३. सर्व प्राचार्य (पोलीस प्रशिक्षण विद्यालये).
१४. वित्त विभाग/सामान्य प्रशासन विभाग/सार्वजनिक बांधकाम विभाग.
१५. निवड नस्ती (कार्यासन पोल-७).